

अध्यक्ष, महाराष्ट्र राज्य यंत्रमाग महामंडळ मर्या.,
मुंबई यांना राज्यमंत्री पदाचा दर्जा देणे तसेच राज्य
सार्वजनिक उपक्रमांचे अंशकालीन व राज्यमंत्री
दर्जा प्राप्त अध्यक्षांना द्यावयाच्या सेवा सुविधाबाबत.

महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक : संकीर्ण-२०१५/प्र.क्र.२८१/टेक्स-२

१६ वा माळा, नवीन प्रशासकीय भवन,
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२.
दिनांक :- १८ फेब्रुवारी, २०१६

वाचा : १) वित्त विभाग, शासन निर्णय क्र.शासाउ-१०.१०/प्रक्र ९६/१०/सा.उ., दिनांक १३ मार्च, २०१२
२) शासन निर्णय समक्रमांक दिनांक १९ जानेवारी, २०१६.

शासन निर्णय :-

महाराष्ट्र राज्य यंत्रमाग महामंडळ मर्या., मुंबई च्या अध्यक्ष पदावर संदर्भाधीन शासन निर्णय क्रमांक २ नुसार श्री. हिंदुराव तुकाराम शेळके यांची नियुक्ती करण्यात आली आहे.

२. आता श्री. हिंदुराव तुकाराम शेळके, इचलकरंजी, ता. हातकणंगले, जि. कोल्हापूर अध्यक्ष, महाराष्ट्र राज्य यंत्रमाग महामंडळ मर्यादित, मुंबई यांना या शासन निर्णयान्वये राज्यमंत्री पदाचा दर्जा देण्यात येत आहे.

३. श्री. हिंदुराव तुकाराम शेळके, इचलकरंजी, ता. हातकणंगले, जि. कोल्हापूर अध्यक्ष, महाराष्ट्र राज्य यंत्रमाग महामंडळ मर्यादित, मुंबई यांना राज्यमंत्री पदाचा दर्जा देण्यात आलेला असल्याने त्यांना संदर्भाधीन शासन निर्णय क्रमांक १ नुसार खालीलप्रमाणे सोयीसुविधा अनुज्ञेय राहतील.

अ.क्र.	सोयी	सुविधा
१	मानधन	रु ७५००/- दरमहा
२	संचालक मंडळाच्या बैठकीस उपस्थित राहण्याकरीता बैठक भत्ता	रु ५००/- प्रती बैठक
३	निवासी दूरध्वनीवरील खर्च	प्रतिमाह रु ३०००/- पर्यंतच्या खर्चाची प्रतिपूर्ती
४	कार्यालयीन कामासाठी वाहन सुविधेवरील खर्च	इंधन व तेलावरील खर्च प्रतिवर्ष रु.७२,०००/- किंवा स्वतःचे वाहन (चालकासह) वापरल्यास प्रतिमाह रु.१०,०००/- देय राहतील.
५	वाहनावर लाल दिवा लावणे	अनुज्ञेय

६	संचालक मंडळाच्या बैठकीनिमित्त अध्यक्षांची राहण्याची सोय व किरकोळ बाबीप्रित्यर्थ	अ) मुंबई येथे रु.७५०/- प्रतिदिन ब) नागपूर, औरंगाबाद, पुणे व नाशिक येथे रु ५००/- प्रतिदिन क) राज्यातील इतर ठिकाणी रु.३५०/- प्रतिदीन नियमानुसार देय राहिल.
७	प्रवास भत्ता व दैनिक भत्ता	उपक्रमाच्या व्यवस्थापकीय संचालक / मुख्य कार्यकारी अधिकारी यांना शासन निर्णय,वित्त विभाग - प्रवास-१०.१०/ प्र.क्र.२ / सेवा-५, दि.३ मार्च,२०१० मधील परिच्छेद ४ नुसार लागू असलेला प्रवास भत्ता व परि.९ नुसार लागू असलेला दैनिक भत्ता अनुज्ञेय राहिल.
८	सहायक कर्मचारीवृंद	कार्यालयीन कामासाठी संबंधित उपक्रमातील व्यवस्थापकीय संचालकांना अनुज्ञेय असलेल्या दर्जाचा (१) एक स्वीय सहायक, (२) एक लिपीक, (३) एक शिपाई यांची सेवा उपक्रमाच्या कर्मचाऱ्यांमधून उपलब्ध करून देता येईल.
९	दौ-यातील सुविधा	उपक्रमाच्या कामाकरिता दौ-यावर असल्यास शासकीय विश्रामगृह येथे निवासाची व्यवस्था अनुज्ञेय राहिल व उपलब्धतेनुसार डी.व्ही. वाहन उपलब्ध नसल्यास इतर शासकीय वाहन जिल्हाधिका-यांकडून पुरविले जाईल. सदर निवास व परिवहन व्यवस्थेबाबतच्या देयकाची प्रतिपूर्ती, संबंधित उपक्रम करेल.
१०	निवासस्थान	उपक्रमाच्या अध्यक्षांना उपक्रमांच्या निधीमधून भाड्याने किंवा उपक्रमाच्या स्वतःच्या इमारतीमध्ये निवासस्थान उपलब्ध करून देण्यात येऊ नये.
११	कार्यालयीन जागा	उपक्रमाच्या मुख्यालयामध्ये कार्यालयाकरिता जागा उपलब्ध करून देण्यात येईल.
१२	शासकीय समारंभातील स्थान	शासकीय समारंभाच्यावेळी राज्यमंत्र्याच्या नंतरचे स्थान राहिल.
१३	वाहनावर राष्ट्रध्वज लावणे	लावता येणार नाही.
१४	अंगरक्षक, निवासी पोलीस, दुरध्वनीचालक, एस्कोर्ट व मानवंदना.	अनुज्ञेय नाही.

४. महाराष्ट्र राज्य यंत्रमाग महामंडळाच्या मुंबई, मालेगांव, इचलकरंजी, कराड व नागपूर येथे कार्यालय आहेत. वित्त विभागाच्या शासन निर्णय दि.१३.०३.२०१२ मधील तरतुदीनुसार

महामंडळाच्या कामाकरिता अध्यक्षांना दौरा करता येईल. तसेच इंधन व तेलावरील खर्चाची वार्षिक मर्यादा रु.७२,०००/- असल्याने दरमहा रु.६,०००/- च्या मर्यादेनुसार इंधन व तेलाकरिता रक्कम अदा करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्यांचा संगणक संकेतांक २०१६०२१८१३०११८०४०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(प्रल्हाद रोडे)

अवर सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे सचिव, राजभवन, मलबार हिल, मुंबई
२. मा. मुख्यमंत्री यांचे सचिव, मुख्यमंत्री सचिवालय, मंत्रालय, मुंबई
३. मा. मंत्री (वस्त्रोद्योग) यांचे खाजगी सचिव, मंत्रालय, मुंबई
४. मा. राज्यमंत्री (वस्त्रोद्योग) यांचे खाजगी सचिव, मंत्रालय, मुंबई
५. मा. श्री. हिंदुराव तुकाराम शेळके, १३/३६४, दातार मळा, इचलकरंजी, ता. हातकणंगले, जि. कोल्हापूर ४१६ ११५.
६. अप्पर मुख्य सचिव (वस्त्रोद्योग), यांचे स्वीय सहाय्यक, सहकार, पणन व वस्त्रोद्योग विभाग, मंत्रालय, मुंबई
७. सचिव (सहकार), यांचे स्वीय सहाय्यक, सहकार, पणन व वस्त्रोद्योग विभाग, मंत्रालय, मुंबई
८. सहकार आयुक्त व निबंधक, सहकारी संस्था, पुणे
९. संचालक (वस्त्रोद्योग), वस्त्रोद्योग संचालनालय, नागपूर
१०. सर्व जिल्हाधिकारी
११. महालेखापाल, मुंबई / नागपूर
१२. कार्यकारी संचालक, महाराष्ट्र राज्य यंत्रमाग महामंडळ मर्या., तळ मजला, घर नं. ००४८, दत्त विद्यामंदिर मराठी शाळेजवळ, सानपाडा (पूर्व), नवी मुंबई ४०० ७०५.
१३. विभागीय सहनिबंधक, सहकारी संस्था (सर्व)
१४. प्रादेशीक उपसंचालक, (वस्त्रोद्योग), नागपूर / औरंगाबाद / मुंबई / सोलापूर
१५. जिल्हा उपनिबंधक, सहकारी संस्था, मुंबई
१६. अध्यक्ष, महाराष्ट्र राज्य सहकारी बँक मर्या., मुंबई
१७. अधिदान व लेखाधिकारी, मुंबई
१८. निवड नस्ती (टेक्स-२).